

32003D0766

25.10.2003

IL-ĠURNAL UFFIĊJALI TA' L-UNJONI EWROPEA

L 275/49

ID-DEĊIŻJONI TAL-KUMMISSJONI

ta' l-24 ta' Ottubru 2003

dwar miżuri ta' emerġenza biex ma jithallix it-tixrid ta' *Diabrotica virgifera* Le Conte fil-Komunità

(notifikata bid-dokument numru K(2003) 3880)

(2003/766/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunitajiet Ewropej,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar miżuri ta' protezzjoni kontra l-introduzzjoni fil-Komunità ta' organiżmi perikolużi għall-pjanti u għall-prodotti tal-pjanti u kontra t-tixrid tagħhom fil-Komunità⁽¹⁾, kif l-aħħar emendata bid-Direttiva tal-Kummissjoni 2003/47/KE⁽²⁾, u b'mod partikolari l-Artikolu 16(3), it-tielet sentenza tagħha,

Billi:

- (1) Fl-2002, Franza u l-Awstrija informaw lill-Istati Membri l-oħra u lill-Kummissjoni bit-tifqigha għall-ewwel darba fit-territorji rispettivi tagħhom ta' *Diabrotica virgifera* Le Conte (hawnhekk iżjed 'il quddiem imsejha "l-organiżmu") u bil-miżuri mehuda għall-kontroll tagħhom.
- (2) Fl-2002, il-kontroll għe effettwat f'żoni fl-Italja li kienu diġà infettati bl-organiżmu, b'mod partikolari f'żoni ta' monokultura ta' qamharrun u f'żoni ta' introduzzjoni possibbli ta' l-organiżmu, bħal ajruporti u postijiet tad-dwana. Jidher li miżuri ta' qirda mehuda fir-reġjun ta' Veneto biex jillimitaw it-tixrid ta' l-organiżmu kienu effettivi u n-numru ta' l-organiżmu naqas; fil-Lombardia u fil-Piemonte nqabdu numru kbir ta' organiżmu adult f'provinċji differenti, waqt li t-tifqigha għet skoperta għall-ewwel darba fir-reġjun ta' Friuli-Venezia Giulia region.
- (3) Studju riċenti ta' riċerka magħmul mill-Komunità dwar il-potenzal ta' stabbiliment ta' l-organiżmu fil-Komunità wera li l-fatturi prinċipali ta' stabbiliment, bħal kondizzjonijiet trofiċi u klimatiċi, huma preżenti fil-Komunità.
- (4) Barra dan, l-istudju juri b'mod ċar it-theddida gravi fitosanitarja li l-organiżmu u l-effetti nefasti tiegħu jistgħu jgħolqu għall-produttjoni komunitarja tal-qamharrun, minhabba l-possibiltà ta' telf ekonomiku, il-possibiltà ta' dipendenza akbar fuq insettiċidi u n-neċessità li tinstab alternattiva għal qamharrun għaċ-ċirklu tan-newba.
- (5) Id-Direttiva 2000/29/KE tipprojbixxi biss l-introduzzjoni u t-tixrid fil-Komunità ta' l-organiżmu. Madankollu l-ebda miżuri ma jeżistu li jistgħu jiġu applikati meta Stati Membri jirreġistraw tifqiegh għid f'żoni hielsa jew meta l-organiżmu hu skopert fil-faċi inizjali ta' żvilupp tal-

popolazzjoni. Konsegwentament, dawn il-miżuri għandhom jiġu mfissra bil-għan li l-organiżmu jiġi meqrud f'perjodu raġonevoli ta' żmien.

- (6) Dawn il-miżuri għandhom jinkludu l-istharrig ġenerali għall-preżenza ta' l-organiżmu fl-Istati Membri.
- (7) Il-miżuri għandhom japplikaw biex jiġi kkontrollat t-tixrid ta' l-organiżmu fil-Komunità, id-delimitazzjoni ta' żoni, il-moviment ta' pjanti ospiti, hamrija u makkinarju, kif ukoll in-newba ta' l-uċuh tar-raba' f'żoni delimitati.
- (8) Hu xieraq li r-rizultati ta' dawn il-miżuri jiġu kontinwament ivvalutati, u għandhom jiġu kkunsidrati miżuri sussegwenti possibbli fid-dawl tar-rizultati ta' dik il-valutazzjoni.
- (9) Il-miżuri provvduti f'din id-Deċiżjoni huma skond l-opinjoni tal-Kumitat Permanenti dwar is-Saħħa tal-Pjanti,

ADDOTTAT DIN ID-DEĊIŻJONI:

Artikolu 1

L-Istati Membri għandhom jiżguraw li okkorrenza suspettata jew preżenza kkonfermata ta' *Diabrotica virgifera* Le Conte, hawnhekk iżjed 'il quddiem imsejha bhala "l-organiżmu" hi rrapportata lill-korpi uffiċjali responsabbli tagħhom fis-sens tad-Direttiva 2000/29/KE.

Artikolu 2

1. L-Istati Membri għandhom jagħmlu kull sena stharrig uffiċjali għall-preżenza ta' l-organiżmu f'żoni fit-territorji tagħhom, fejn hu mkabbar il-qamharrun.

2. Mingħajr preġudizzju għall-Artikolu 16(1) tad-Direttiva 2000/29/KE, ir-rizultati ta' l-istharrig provvduti fil-paragrafu 1 għandhom jiġu mgħarrfa lill-Kummissjoni u lill-Istati Membri l-oħra sal-31 ta' Diċembru ta' kull sena.

Artikolu 3

1. Meta r-rizultati ta' l-istharrig imsemmi fl-Artikolu 2 jikkonfermaw il-preżenza ta' l-organiżmu f'żona li kienet meqjusa bhala hielsa mill-organiżmu, l-Istati Membru għandhom jiddefinixxu ż-żoni delimitati li jikkonsistu fil-partijiet li ġejjin:

⁽¹⁾ ĠU L 169, ta' l-10.07.00, p. 1.

⁽²⁾ ĠU L 138, tal-05.06.03, p. 47.

- (a) żona fokali madwar il-punt fejn instab l-organizmu, u li għandu raġġ ta' mill-inqas 1 km, u
- (b) żona ta' sigurtà madwar iż-żona fokali b'raġġ ta' mill-inqas 5 km.

Barra minn dan, l-Istati Membri jistgħu jiddefinixxu żona kuxxin madwar iż-żona fokali u dik ta' sigurtà.

2. Id-delimitazzjoni eżatta taż-żoni msemmija fil-paragrafu 1 għandha tkun ibbażata fuq prinċipji solidi xjentifiċi, il-bijoloġija ta' l-organizmu, il-livell ta' impetazzjoni, u s-sistema partikolari produttiva tal-pjanta ospiti ta' l-organizmu fl-Istati Membri kkonċernati.

3. Jekk il-preżenza ta' l-organizmu hi kkonfermata f'punt iehor li mhux il-punt oriġinali ta' qbid ta' l-organizmu li jinsab fiż-żona fokali, id-delimitazzjoni taż-żoni għandha tinbidel kif xieraq.

4. Jekk ma jiġux skoperti aktar organiżmi sentejn wara l-aħħar sena ta' qbid, iż-żoni delimitati ma jibqgħux jeżistu u m'għandhomx ikunu necessarji aktar miżuri ta' qirda kif imsemmija fl-Artikolu 4.

5. L-Istati Membri għandhom jinformaw lill-Istati Membri l-oħra u lill-Kummissjoni biż-żoni msemmija fil-paragrafu 1 billi jiġu pprovduti b'mapep fuq skala korrespondenti.

Artikolu 4

1. F'kull waħda mill-partijiet taż-żoni delimitati, l-Istati Membri għandhom jikkontrollaw il-preżenza ta' l-organizmu billi jintużaw nases feromoni adegwati li għandhom jiġu irrangati bhala grilja ta' linji u kkontrollati regolament. It-tip u n-numru ta' nases kif ukoll il-metodu li għandhom jintużaw għandhom jikkunsidraw iċ-ċirkostanzi lokali, u l-karatteristiċi taż-żoni delimitati.

2. B'addizzjoni għad-dispożizzjonijiet tal-paragrafu 1, l-Istati Membri għandhom jiżguraw li fiż-żona fokali:

- (a) m'hemmx moviment ta' pjanti friski ta' Zea mais L., jew partijiet friski tagħhom barra minn din iż-żona fil-perijodu tas-sena ta' okkorrenza ta' l-organizmu nefast, stabbilit fuq il-bijoloġija ta' l-organizmu, il-livell ta' qbid ta' l-organizmu, u l-kondizzjonijiet klimatiċi li jinstabu fl-Istati Membri rilevanti, biex jiġi żgurat li m'hemmx tixrid ta' l-organizmu;
- (b) m'hemmx moviment ta' hamrija fl-għelieqi tal-qamhirrum minn gewwa għal barra taż-żona fokali;
- (ċ) il-qamhirrum mhux maħsud bejn il-perijodu tas-sena ta' l-okkorrenza ta' l-organizmu, stabbilit fuq il-bijoloġija ta' l-organizmu, il-livell ta' qbid ta' l-organizmu, u l-kondizzjonijiet klimatiċi li jinsabu fl-Istati Membri rilevanti, biex jiżguraw li m'hemmx tixrid ta' l-organizmu;
- (d) fl-għelieqi tal-qamhirrum issehh in-newba fejn matul perijodu ta' tliet snin konsekuttivi, il-qamhirrun hu mkabbar darba biss, jew fiż-żona fokali kollha, il-qamhirrun mhux ikkoltivat għal sentejn wara l-aħħar sena ta' qabda;

(e) kontra l-organizmu, sa' l-aħħar tal-perijodu tad-deposizzjoni tal-bajd, jiġi affettwat trattament xieraq fuq l-għelieqi tal-qamhirrum, fis-sena ta' l-okkorrenza tiegħu u s-sena ta' wara;

(f) il-makkinarju ta' l-Agrikoltura użat fl-għelieqi tal-qamhirrum hu mnaddaf mill-hamrija kollha u fdal iehor qabel ma jinhareġ miż-żona;

(g) pjanti spontanji ta' qamhirrun jitnehhew mill-għelieqi li m'humiex għall-qamhirrun.

3. B'addizzjoni għad-dispożizzjonijiet tal-paragrafu 1, l-Istati Membri għandhom jiżguraw li fiż-żona ta' sigurtà, minn ta' l-inqas:

- (a) in-newba ssir waqt kull perijodu ta' sentejn konsekuttivi li fihom il-qamhirrun hu mkabbar darba biss; jew
- (b) trattament xieraq fuq l-għelieqi tal-qamhirrum hu effettwat kontra l-organizmu fis-sena ta' l-okkorrenza tiegħu u fis-sena ta' wara.

4. B'addizzjoni għad-dispożizzjonijiet tal-paragrafu 1, l-Istati Membri jistgħu jistabbilixxu li fiż-żona kuxxin, in-newba tiġi effettwata matul kull perijodu ta' sentejn konsekuttivi li l-qamhirrun hu mkabbar darba biss.

Artikolu 5

L-Istati Membri għandhom jipprovvdur lill-Kummissjoni u lill-Istati Membri l-oħra sal-31 ta' Diċembru ta' kull sena bl-informazzjoni fuq:

- iż-żoni mniżżla fl-Artikolu 3(5),
- id-dati stabbiliti u l-ġustifikazzjoni tagħhom imniżżla fl-Artikolu 4(2)(a) u (ċ),
- it-trattament effettwat u li hu msemmi fl-Artikolu 4(2)(e) u fl-Artikolu 4(3)(b).

Artikolu 6

Sa' mhux aktar tard mill-1 ta' Diċembru 2003, l-Istati Membri għandhom jipproċedu għall-adegwament tal-miżuri li adottaw bil-ghan li jiġi pprojbit t-tixrid ta' l-organizmu b'tali mod li l-miżuri jikkonformaw ma' din id-Deciżjoni u għandhom jinformaw immedjatament b'dan lill-Kummissjoni.

Artikolu 7

Il-Kummissjoni tirrevedi l-applikazzjoni ta' din id-Deciżjoni sat-28 ta' Frar 2005, u sat-28 ta' Frar ta' kull sena sussegwenti.

Artikolu 8

Din id-Deciżjoni hija indirizzata lill-Istati Membri.

Magħmula fi Brussel, fl-24 ta' Ottubru 2003.

Għall-Kummissjoni

David BYRNE

Membre tal-Kummissjoni